

وزیراعظم یوسف رضا گیلانی کی الطاف حسین سے فون پر گفتگو، لیاقت قریشی کی شہادت پر تعزیت کی الطاف حسین نے وزیراعظم کو ایم کیو ایم کے کارکنوں کے بہیمانہ قتل کے واقعات پر اپنی تشویش اور کارکنان و عوام میں پائی جانے والی بے چینی سے آگاہ کیا لیاقت قریشی شہید اور ایم کیو ایم کے تمام شہید کارکنوں کے قاتلوں کو گرفتار کیا جائے گا اور جرائم پیشہ عناصر سے کوئی رعایت نہیں کی جائے گی۔ وزیراعظم یوسف رضا گیلانی

وزیراعظم یوسف رضا گیلانی کی ایم کیو ایم کو وفاقی کابینہ میں دوبارہ شمولیت کی دعوت ملک کی بہتری اور سیاسی استحکام کی خاطر ہماری خواہش ہے کہ ایم کیو ایم کے ارکان دوبارہ وفاقی کابینہ میں شمولیت اختیار کریں۔ وزیراعظم یوسف رضا گیلانی آپ کی پیشکش کی قدر کرتا ہوں اور اسے رابطہ کمیٹی کے سامنے رکھوں گا۔ الطاف حسین

لندن۔۔۔۔۔ یکم مئی، 2011ء

وزیراعظم یوسف رضا گیلانی نے آج ایم کیو ایم کے قائد جناب الطاف حسین سے فون پر گفتگو کی اور ان سے ایم کیو ایم کے رہنما لیاقت قریشی کی شہادت کے واقعہ پر تعزیت کی۔ جناب الطاف حسین نے وزیراعظم یوسف رضا گیلانی کو بتایا کہ لیاقت قریشی شہید ایم کیو ایم کے سابق رکن سندھ اسمبلی ہی نہیں بلکہ ایک سینئر رہنما تھے اور کڑے وقتوں کے ثابت قدم ساتھی تھے۔ انہوں نے وزیراعظم کو ایم کیو ایم کے کارکنوں کے بہیمانہ قتل کے واقعات پر اپنی تشویش اور کارکنان و عوام میں پائی جانے والی بے چینی سے آگاہ کیا اور قاتلوں کی گرفتاری کا مطالبہ کیا۔ وزیراعظم یوسف رضا گیلانی نے جناب الطاف حسین اور ایم کیو ایم کے تمام رہنماؤں، کارکنوں اور لیاقت قریشی شہید کے تمام لواحقین سے دلی تعزیت کی اور جناب الطاف حسین کو یقین دلایا کہ لیاقت قریشی شہید اور ایم کیو ایم کے تمام شہید کارکنوں کے قاتلوں کو گرفتار کیا جائے گا اور جرائم پیشہ عناصر سے کوئی رعایت نہیں کی جائے گی۔ وزیراعظم یوسف رضا گیلانی نے کہا کہ کچھ عناصر ایم کیو ایم اور پیپلز پارٹی کے اتحاد کو نقصان پہنچانا چاہتے ہیں لیکن ہم اس اتحاد کے خلاف کی جانے والی سازشوں کو کامیاب نہیں ہونے دیں گے اور ایم کیو ایم کے ساتھ اپنے اتحاد کو ہر قیمت پر برقرار رکھیں گے۔ وزیراعظم یوسف رضا گیلانی نے جناب الطاف حسین سے ملک کی تازہ ترین سیاسی صورتحال پر بھی تبادلہ خیال کیا اور مسلم لیگ ق سے حکومت کے مذاکرات کے حوالے سے بھی انہیں اعتماد میں لیا۔ وزیراعظم یوسف رضا گیلانی نے اس موقع پر ایم کیو ایم کو وفاقی کابینہ میں دوبارہ شمولیت کی دعوت دیتے ہوئے جناب الطاف حسین سے کہا کہ اگرچہ یہ موقع نہیں ہے لیکن ملک کے حالات کو بہتر کرنے اور سیاسی استحکام کی خاطر ہماری خواہش ہے کہ ایم کیو ایم کے ارکان دوبارہ وفاقی کابینہ میں شمولیت اختیار کریں تاکہ ہم مل جل کر عوام کی خدمت کریں۔ جناب الطاف حسین نے وزیراعظم یوسف رضا گیلانی سے کہا کہ میں آپ کی پیشکش کی قدر کرتا ہوں اور اسے رابطہ کمیٹی کے سامنے رکھوں گا۔ جناب الطاف حسین نے وزیراعظم یوسف رضا گیلانی سے انکے چھوٹے صاحبزادے کی بھی خیریت دریافت کی اور ان کی صحتیابی کیلئے دعا کی۔

گورنر سندھ ڈاکٹر عشرت العباد کی الطاف حسین سے ٹیلی فون پر گفتگو

لیاقت قریشی ایڈووکیٹ کی شہادت پر اپنی اور وزیراعلیٰ سندھ کی جانب سے اظہار تعزیت

وفاقی وزیر داخلہ رحمان ملک کا لندن سیکریٹریٹ رابطہ، رابطہ کمیٹی سے دلی ہمدردی کا اظہار کیا

کراچی۔۔۔۔۔ یکم مئی، 2011ء

گورنر سندھ ڈاکٹر عشرت العباد نے ایم کیو ایم انٹرنیشنل سیکریٹریٹ لندن فون کر کے قائد تحریک جناب الطاف حسین سے گفتگو کی اور ایم کیو ایم کے سینئر کارکن و سابق حق پرست رکن سندھ اسمبلی لیاقت قریشی کی شہادت پر گہرے دکھ اور افسوس کا اظہار کیا اور انہیں سفاک قاتلوں کی گرفتاری کیلئے حکومتی سطح پر کئے گئے اقدامات سے آگاہ کیا۔ گورنر سندھ نے جناب الطاف حسین سے گفتگو کرتے ہوئے بتایا کہ لیاقت قریشی ایڈووکیٹ کے بہیمانہ قتل اور قاتلوں کی گرفتاری کے سلسلے میں وہ وزیراعلیٰ سندھ قائم علی شاہ سے رابطے میں ہیں اور وزیراعلیٰ سندھ نے لیاقت قریشی ایڈووکیٹ شہید کے قاتلوں کی جلد گرفتاری کیلئے بھرپور اقدامات کی یقین دہانی کرائی ہے۔ گورنر سندھ نے جناب الطاف حسین سے دلی تعزیت کا اظہار کرتے ہوئے لیاقت قریشی شہید کے بلند درجات اور سوگواران لواحقین کیلئے صبر جمیل کی دعا بھی کی۔ دریں اثناء وفاقی وزیر داخلہ رحمان ملک نے ایم کیو ایم انٹرنیشنل سیکریٹریٹ لندن رابطہ کیا اور ایم کیو ایم کے سینئر کارکن لیاقت قریشی ایڈووکیٹ کے بہیمانہ قتل پر رابطہ کمیٹی کے اراکین سے دلی تعزیت کی۔ رحمان ملک نے کہا کہ لیاقت قریشی ایڈووکیٹ کے وحشیانہ قتل میں ملوث سفاک ملزمان قانون کی گرفت سے محفوظ نہیں رہ سکیں گے اور بہت جلد اپنے منطقی انجام کو پہنچیں گے۔ انہوں نے رابطہ کمیٹی کے اراکین سے گفتگو کرتے ہوئے قائد تحریک جناب الطاف حسین کیلئے اپنا تعزیتی پیغام بھی دیا۔

ایم کیو ایم کے زیر اہتمام چیئرمین عظیم احمد طارق شہید کی برسی اور لیاقت قریشی ایڈووکیٹ شہید کا سوئم ملک بھر میں منایا گیا  
اندرون سندھ، صوبہ پنجاب، بلوچستان، گلگت بلتستان آزاد کشمیر میں قرآن خوانی فاتحہ خوانی کے  
اجتماعات، مرکزی اجتماع لال قلعہ گراؤنڈ عزیز آباد میں ہوا

اجتماعات میں شہداء کو زبردست خراج عقیدت پیش کیا اور ایصالِ ثواب کیلئے قرآن خوانی و فاتحہ خوانی کی گئی  
کراچی۔۔۔ یکم مئی 2011ء

متحدہ قومی موومنٹ کے زیر اہتمام چیئرمین عظیم احمد طارق شہید کی 18 ویں برسی اور سابق حق پرست رکن سندھ اسمبلی و متحدہ لائبریری فورم کے رکن لیاقت قریشی شہید کا سوئم ملک بھر  
میں عقیدت و احترام سے منایا گیا اور شہداء کو زبردست خراج عقیدت پیش کیا گیا۔ اس سلسلے میں اندرون سندھ، صوبہ پنجاب، بلوچستان، گلگت بلتستان اور آزاد کشمیر میں ایم کیو ایم  
کے دفاتر پر قرآن خوانی و فاتحہ خوانی کے اجتماعات منعقد ہوئے جبکہ قرآن خوانی و فاتحہ خوانی کا مرکزی اجتماع ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں ہوا  
جس چیئرمین عظیم احمد طارق شہید اور لیاقت قریشی ایڈووکیٹ شہید کی ارواح کے ایصالِ ثواب کیلئے قرآن خوانی و فاتحہ خوانی کی گئی پنڈال کے چاروں جانب سیاہ پرچم لہرا رہے تھے  
جبکہ اجتماع کے شرکاء نے بھی اپنے بازوؤں پر سیاہ پٹیاں باندھ رکھی تھیں۔ قرآن خوانی و فاتحہ خوانی کے اجتماع میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس  
احمد قائم، رابطہ کمیٹی کے اراکین، حق پرست وزراء، سینیٹرز، ارکان قومی و صوبائی اسمبلی، سابق حق پرست بلدیاتی نمائندوں، نائن زیرو کے مختلف شعبہ جات کے اراکین، سیکرٹری کمیٹیوں  
کے ارکان، یونٹوں کے ذمہ داران، کارکنان، ہمدردوں اور شہداء کے عزیز واقارب نے ہزاروں کی تعداد میں شرکت کی۔ بعد ازاں حق پرست صوبائی وزیر برائے اوقاف عبد  
الحسیب نے شہداء کے ایصالِ ثواب کیلئے خشوع و خضوع کے ساتھ فاتحہ خوانی کی اس موقع پر چیئرمین عظیم احمد طارق شہید، لیاقت قریشی ایڈووکیٹ شہید اور تمام حق پرست شہداء کے  
بلند درجات، لواحقین کیلئے صبر جمیل، ایم کیو ایم کے حق پرستانہ اور انقلابی مشن و مقصد کی کامیابی اور ایم کیو ایم کے خلاف سازشوں کے خاتمے کے علاوہ قائد تحریک جناب الطاف  
حسین کی درازی عمر اور صحت و تندرستی کیلئے خصوصی دعائیں کی گئیں۔ کراچی کی طرح اندرون سندھ میں ایم کیو ایم کے حیدرآباد، میرپور خاص، سکھر، نوابشاہ، ساکھڑ، ٹنڈوالہیار، گھوٹکی  
، جامشورو، عمرکوٹ، ٹھٹھہ، نوشہرہ فیروز، بدین، لاڑکانہ، خیرپور، شکارپور، دادو، قمبر شہدادکوٹ، کشمور، جیکب آباد، صوبہ پنجاب میں فیصل آباد، لاہور، اسلام آباد، گجرانوالہ، راولپنڈی،  
بلوچستان میں کوئٹہ، آزاد کشمیر میں مظفر آباد، میرپور، بلوچستان میں کوئٹہ اور گلگت بلتستان کے زونل دفاتر پر قرآن خوانی و فاتحہ خوانی کے اجتماعات منعقد ہوئے جن میں شہداء کے ایصال  
ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا گیا۔

چند شریکین نے غنا صرگاڑیاں جلانے کا عمل کر کے ایم کیو ایم کے پرامن یوم سوگ کو سبوتاژ کرنے کی کوشش

کر رہے ہیں جو کہ قابل مذمت ہے۔ رابطہ کمیٹی متحدہ قومی موومنٹ

ایم کیو ایم کے کارکنان و ذمہ داران اپنے علاقوں میں شریکین غنا صرگاڑیاں پر کڑی نظر رکھیں،

اگر کہیں شریکین غنا صرگاڑیاں کی کارروائیاں کریں تو انکے بارے میں فوری طور پر پولیس و انتظامیہ اور قانون نافذ

کرنے والے اداروں کے حکام کو آگاہ کریں

کراچی۔۔۔ یکم مئی 2011ء

متحدہ قومی موومنٹ کی رابطہ کمیٹی نے ایم کیو ایم کے پرامن یوم سوگ کے دوران بعض علاقوں میں چند شریکین غنا صرگاڑیاں جلانے کے واقعات کی شدید الفاظ میں  
مذمت کی ہے۔ اپنے بیان میں رابطہ کمیٹی نے واضح اور دو ٹوک الفاظ میں کہا کہ ایم کیو ایم نے لیاقت قریشی شہید اور ایم کیو ایم کے دیگر کارکنوں کے بہانہ قتل کے مسلسل واقعات  
کے خلاف پرامن یوم سوگ منانے کی اپیل کی تھی لیکن بعض علاقوں میں چند شریکین غنا صرگاڑیاں جلانے کا عمل کر کے ایم کیو ایم کے پرامن یوم سوگ کو سبوتاژ کرنے کی کوشش  
کر رہے ہیں جو کہ قابل مذمت ہے۔ رابطہ کمیٹی نے ایم کیو ایم کے کارکنان و ذمہ داران سے کہا کہ وہ اپنے علاقوں میں شریکین غنا صرگاڑیاں پر کڑی نظر رکھیں اور اگر کہیں  
شریکین غنا صرگاڑیاں کی کارروائیاں کریں تو انکے بارے میں فوری طور پر پولیس و انتظامیہ اور قانون نافذ کرنے والے اداروں کے حکام کو آگاہ کریں۔

لیاقت قریشی ایڈووکیٹ کے بہیمانہ قتل کے خلاف ملک بھر میں پرامن سوگ منایا گیا

ایم کیو ایم کے دفاتر پر قرآن خوانی و فاتحہ خوانی کے اجتماعات ہوئے، کاروباری مراکز، شاہراہوں، چوراہوں،

پلوں، دکانوں اور ایم کیو ایم کے دفاتر پر سیاہ پرچم لہرائے گئے اور بینرز آویزاں کئے گئے

پرامن یوم سوگ کے موقع پر ٹرانسپورٹ بند رہی اور سڑکوں پر سناٹا چھایا رہا

کراچی۔۔۔ یکم مئی 2011ء

ایم کیو ایم کے سینئر کارکن، سابق حق پرست رکن سندھ اسمبلی اور متحدہ لائبریریوں کے رکن لیاقت قریشی ایڈووکیٹ کے بہیمانہ قتل کے خلاف اتور کے روز ایم کیو ایم کے زیر اہتمام ملک بھر میں پرامن سوگ منایا گیا اور ایم کیو ایم کے دفاتروں کے علاوہ کاروباری مراکز، شاہراہوں، چوراہوں، پلوں اور دکانوں پر سیاہ پرچم لہرائے گئے اور بینرز آویزاں کئے گئے۔ پرامن یوم سوگ کے سلسلے میں قائد تحریک جناب الطاف حسین کی اپیل پر ٹرانسپورٹ اور کاروبار بند رہا اور سڑکوں پر سناٹا چھایا رہا جبکہ کراچی، اندرون سندھ، صوبہ پنجاب، بلوچستان، گلگت بلتستان اور آزاد کشمیر میں ایم کیو ایم کے زول، سیکٹرز، ڈسٹرکٹ اور یونٹ آفسز پر لیاقت قریشی شہید کے ایصال ثواب کیلئے قرآن خوانی و فاتحہ خوانی کے اجتماعات منعقد ہوئے جن میں شہید کو زبردست خراج عقیدت پیش کیا گیا۔ لیاقت قریشی شہید کے بہیمانہ قتل کے خلاف ایم کیو ایم کے ذمہ داران، کارکنان اور حق پرست عوام نے بازوؤں پر سیاہ پٹیاں باندھ کر احتجاج ریکارڈ کرایا جبکہ کراچی سمیت ملک بھر میں لیاقت قریشی شہید کے وحشیانہ قتل کے خلاف لگائے گئے بینروں پر لیاقت قریشی شہید سمیت ایم کیو ایم کے تمام کارکنان، ہمدردوں کے سفاک قاتلوں کی گرفتاری کے مطالبات جلی حروف میں درج تھے۔ مسلح دہشت گردوں کے ہاتھوں لیاقت قریشی ایڈووکیٹ کے بہیمانہ قتل پر عوام و کارکنان میں شدید غم و غصہ اور دکھ و افسوس پایا جاتا ہے۔ ان کا کہنا تھا کہ لیاقت قریشی شہید کا بہیمانہ قتل ایم کیو ایم کے خلاف گھناؤنی سازش ہے اور جو سازشی عناصر بھی اس میں ملوث ہیں وہ ایم کیو ایم کو ملک بھر کے مظلوم عوام کا سہارا بننے سے نہ صرف روکنا چاہتے ہیں بلکہ ملک میں رائج فرسودہ جاگیر دارانہ، وڈیرانہ اور سرمایہ دارانہ نظام کو قائم رکھ کر غریب و مظلوم عوام کے استحصال کا عمل بھی جاری رکھنا چاہتے ہیں۔ عوام کا کہنا ہے کہ لیاقت قریشی کے بہیمانہ قتل پر ملک بھر میں پرامن یوم سوگ منا کر ایم کیو ایم کے کارکنان اور عوام نے اپنا احتجاج ریکارڈ کرایا ہے، اب ارباب اختیار و اقتدار کو بھی کراچی میں ایم کیو ایم کے کارکنان کے بے دریغ قتل عام کا سنجیدگی سے نوٹس لینا چاہئے کیونکہ جو عناصر ایم کیو ایم کے بے گناہ کارکنان کو چن چن کر نشانہ بنا رہے ہیں وہ ایم کیو ایم دشمنی ہی نہیں بلکہ ملک دشمنی کا بھی مظاہرہ کر رہے ہیں اور ان کے خلاف سخت ترین کارروائی عمل میں لاکر ہی شہر میں قیام امن اور ملک کو استحکام بخشا جاسکتا ہے۔

ایم کیو ایم برطانیہ کا لیاقت علی قریشی کی شہادت پر اظہارِ مذمت

لندن۔۔۔ یکم مئی، 2011ء

متحدہ قومی موومنٹ برطانیہ کی آرگنائزنگ کمیٹی نے سابق حق پرست رکن سندھ اسمبلی لیاقت قریشی کی دہشتگردوں کے ہاتھوں شہادت کی شدید الفاظ میں مذمت کی ہے اور حکومت سے مطالبہ کیا ہے کہ لیاقت قریشی شہید کے بہیمانہ قتل میں ملوث سفاک دہشت گردوں کو فی الفور گرفتار کیا جائے۔ ایک بیان میں ایم کیو ایم برطانیہ کی آرگنائزنگ کمیٹی کے اراکین نے کہا کہ ایم کیو ایم کو ملک بھر میں ملنے والی پزیرائی سے خوفزدہ لوگوں نے ایک مرتبہ پھر ایم کیو ایم کے خلاف سازشوں کا سلسلہ شروع کر دیا ہے اور کراچی میں ایم کیو ایم کے کارکنان کی ٹارگٹ کلنگ اسی سلسلہ کی کڑی ہے۔ انہوں نے کہا کہ ایم کیو ایم کی حق پرستانہ جدوجہد میں کارکنان نے اپنی جانوں کے قیمتی نذرانے پیش کئے ہیں اور پر عزم، جیالے اور بہادر کارکنان کو دہشتگردی سے نہ توکل خوفزدہ کیا جاسکے اور نہ ہی آج انہیں ظلم و جبر کے خلاف آواز بلند کرنے سے روکا جاسکتا ہے۔ متحدہ قومی موومنٹ برطانیہ کی آرگنائزنگ کمیٹی نے لیاقت قریشی شہید کے تمام سوگواروں و حقیقتین سے دلی تعزیت اور ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے، متحدہ قومی موومنٹ برطانیہ کی آرگنائزنگ کمیٹی نے صدر پاکستان جناب آصف علی زرداری، وزیر اعظم پاکستان جناب یوسف رضا گیلانی اور وزیر اعلیٰ سندھ سے مطالبہ کیا ہے کہ لیاقت قریشی کے سفاک قاتلوں کو فی الفور گرفتار کر کے قانون کے مطابق قرار واقعی سزا دی جائے۔

## لیاقت قریشی ایڈووکیٹ شہید کے قاتلوں کو فی الفور گرفتار کر کے عبرتناک سزا دی جائے، حق پرست ارکان قومی اسمبلی

کراچی۔۔۔ یکم مئی 2011ء

متحدہ قومی موومنٹ کے حق پرست ارکان قومی اسمبلی نے مسلح دہشت گردوں کی فائرنگ سے سابق حق پرست رکن سندھ اسمبلی اور متحدہ لائبریری فورم کے رکن لیاقت قریشی ایڈووکیٹ کے بہیمانہ قتل کی سخت ترین الفاظ میں مذمت کی ہے اور وحشیانہ قتل کی اس واردات کو شہر کا امن غارت کر کے ملک کو عدم استحکام سے دوچار کرنے کی گھناؤنی سازشوں کا تسلسل قرار دیا ہے۔ اپنے مشترکہ بیان میں انہوں نے کہا کہ شہر میں مسلح دہشت گردوں کی جانب سے ایم کیو ایم کے ذمہ داران، کارکنان، منتخب اور سابق منتخب نمائندوں کو فائرنگ کر کے بیدردی سے شہید کیا جا رہا ہے تاہم بعض عناصر کی جانب سے منظم منصوبہ بندی کے تحت شہر میں قتل و غارتگری کے الزامات بھی ایم کیو ایم پر ہی عائد کئے جا رہے ہیں جبکہ یہ بات ریکارڈ پر موجود ہے کہ مسلح دہشت گردوں کی فائرنگ کا نشانہ بننے والے سب سے زیادہ ایم کیو ایم کے ذمہ داران، کارکنان اور منتخب نمائندے ہی ہیں۔ انہوں نے کہا کہ ایم کیو ایم شہر میں قیام امن، ملکی استحکام اور جمہوریت کے تسلسل کیلئے ہر ممکن مدد و تعاون کر رہی ہے مگر ایم کیو ایم کے ساتھ مسلسل غیروں جیسا سلوک کیا جا رہا ہے اور اس کے تحفظات پر کسی قسم کی توجہ نہ دینے کا عمل کسی طور بھی ملک و قوم کے مفاد میں نہیں ہو سکتا۔ انہوں نے کہا کہ 4 ماہ میں لیاقت قریشی سمیت ایم کیو ایم کے چار سو ذمہ داران، کارکنان اور منتخب نمائندوں کو فائرنگ کا نشانہ بنا کر بیدردی سے شہید کیا جا چکا ہے اور ان کے قاتل اب تک قانون کی گرفت سے آزاد ہیں جس کی جتنی بھی مذمت کی جائے وہ کم ہے۔ انہوں نے لیاقت قریشی شہید کے تمام سوگوار الو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کے ایصال ثواب کیلئے دعا بھی کی۔ حق پرست ارکان قومی اسمبلی نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ قائم علی شاہ سے مطالبہ کیا کہ لیاقت قریشی ایڈووکیٹ شہید کے سفاک قاتلوں کو فی الفور گرفتار کیا جائے اور انہیں عبرتناک سزا دی جائے۔

## لیاقت قریشی ایڈووکیٹ شہید کے قاتلوں کو فوری گرفتار کیا جائے، ایم کیو ایم لیگل ایڈ کمیٹی کا تعزیتی اجلاس میں مطالبہ

کراچی۔۔۔ یکم مئی 2011ء

متحدہ قومی موومنٹ لیگل ایڈ کمیٹی کا ایک تعزیتی اجلاس گزشتہ روز لیگل ایڈ کمیٹی کے دفتر میں ہوا جس میں وکلاء برادری نے بڑی تعداد میں شرکت کی۔ اجلاس میں ایم کیو ایم لیگل ایڈ کمیٹی کے ذمہ داران نے سابق حق پرست رکن سندھ اسمبلی اور متحدہ لائبریری فورم کے رکن لیاقت قریشی کے بہیمانہ قتل کی سخت ترین الفاظ میں مذمت کی اور اسے متحدہ قومی موومنٹ کی حق پرستانہ جدوجہد کو ملک بھر میں پھیلنے سے روکنے کیلئے سازش قرار دیا ہے۔ اجلاس کے شرکاء نے شہید کی تحریکی خدمات پر زبردست خراج عقیدت پیش کیا۔ اجلاس کے شرکاء نے حکومت سے مطالبہ کیا ہے کہ لیاقت قریشی ایڈووکیٹ شہید کے قاتلوں کو گرفتار کر کے سخت ترین سزا دی جائے۔ بعد ازاں انہوں نے شہید کی مغفرت اور ان کے بلند درجات سمیت سوگواران کیلئے صبر جمیل کیلئے دعا بھی کی۔

## لیاقت قریشی شہید کے چھوٹے بھائی جمال قریشی سے ایم کیو ایم کی رابطہ کمیٹی لندن کے ارکان کی فون پر تعزیت

## لیاقت قریشی شہید کا خون رائیگاں نہیں جائے گا اور شہیدوں کے لہو سے انقلاب آئے گا۔ رابطہ کمیٹی

لندن۔۔۔ یکم مئی 2011ء

متحدہ قومی موومنٹ کی رابطہ کمیٹی لندن کے ارکان نے ایم کیو ایم کے رہنما اور سابق رکن سندھ اسمبلی لیاقت قریشی شہید کے چھوٹے بھائی جمال قریشی سے فون پر تعزیت کی۔ رابطہ کمیٹی کے ارکان نے جمال قریشی سے گفتگو کرتے ہوئے کہا کہ لیاقت قریشی شہید نے مشکل اور کڑے وقت میں تحریک کیلئے جو خدمات انجام دیں اور جو قربانیاں دیں وہ ہمیشہ یاد رکھی جائیں گی۔ رابطہ کمیٹی کے ارکان نے جمال قریشی سے کہا کہ لیاقت قریشی کی شہادت تحریک کا بہت بڑا نقصان ہے جس پر تمام کارکنان نہایت غمزدہ ہیں۔ آپ صبر کریں اور اس بات پر یقین رکھیں کہ لیاقت قریشی شہید کا خون رائیگاں نہیں جائے گا اور شہیدوں کے لہو سے انقلاب آئے گا۔ انہوں نے دعا کی کہ اللہ تعالیٰ لیاقت قریشی شہید کو جنت الفردوس میں جگہ دے اور تمام سوگواروں کو صبر جمیل عطا کرے۔



سابق حق پرست رکن سندھ اسمبلی لیاقت قریشی ایڈوکیٹ شہید کے بہانہ قتل کے خلاف  
ملک بھر کی طرح کونٹہ سمیت بلوچستان کے تمام اضلاع میں یوم سوگ منایا گیا  
ایم کیو ایم کے چیئرمین عظیم احمد طارق شہید اور سابق حق پرست رکن سندھ اسمبلی اور لائز فورم  
کے رکن لیاقت قریشی شہید کے سوئم کے سلسلے میں قرآن خوانی و فاتحہ خوانی کا اجتماع کونٹہ کے دفتر میں ہوا  
کونٹہ۔۔۔ یکم مئی 2011ء

سابق حق پرست رکن سندھ اسمبلی لیاقت قریشی ایڈوکیٹ شہید کے بہانہ قتل کے خلاف ملک بھر کی طرح کونٹہ سمیت بلوچستان کے تمام اضلاع میں پر امن یوم سوگ منایا گیا۔ یوم  
سوگ کے موقع پر ایم کیو ایم کونٹہ زون کے انچارج وارا کین کے علاوہ کارکنان نے یوم سوگ کے سلسلے میں اپنے بازوؤں پر سیاہ پٹیاں باندھ رکھیں تھیں اور ایم کیو ایم کونٹہ زون کے  
دفتر سمیت تمام ضلعی اور ٹاؤن دفاتر پر سیاہ پرچم اور بیئرز آویزاں کیے گئے۔ جبکہ دوسری جانب ایم کیو ایم کے چیئرمین عظیم احمد طارق شہید اور سابق حق پرست رکن سندھ اسمبلی اور  
لائز فورم کے رکن لیاقت قریشی شہید کے سوئم کے سلسلے میں قرآن خوانی و فاتحہ خوانی کا اجتماع کونٹہ کے دفتر میں ہوا۔ جس میں ایم کیو ایم کونٹہ زون کے انچارج پیر جان، جوائنٹ  
زول انچارج سلیم اختر ایڈوکیٹ، ارباب عبدالحی کاسی کے علاوہ دیگر ذمہ داران و کارکنان نے شرکت کی۔ علاوہ ازیں شہداء کی مغفرت اور ان کے بلند درجات کیلئے دعا کی گئی  
۔ اس موقع پر ایم کیو ایم کونٹہ زون کے انچارج پیر جان، جوائنٹ زول انچارج سلیم اختر ایڈوکیٹ اور ارباب عبدالحی کاسی نے ذمہ داران و کارکنان سے گفتگو کرتے ہوئے کہا کہ  
حق پرست شہداء کو ہوا ضرور رنگ لائے گا ایم کیو ایم کے صبر کا امتحان نہ لیا جائے، ظلم و جبر سے انقلاب کا راستہ نہیں روکا جاسکتا چائے تمام حق پرست تحریکی کارکنان کو قتل کر دیا جائے  
پھر بھی حق پرست کا پرچم قائد تحریک جناب الطاف حسین کی قیادت میں بلند رہے گا۔ ایم کیو ایم کونٹہ زون انچارج وارا کین نے حکومت پاکستان سے مطالبہ کیا کہ ایم کیو ایم کے  
چیئرمین عظیم احمد طارق شہید اور لیاقت علی قریشی ایڈوکیٹ سمیت ایم کیو ایم کے تمام شہداء کے قاتلوں کو گرفتار کر کے قراوقعی سزا دی جائے۔

ایم کیو ایم برطانیہ نے ایجو بیورٹی کی ورکنگ کمیٹی کے ناموں کا اعلان کر دیا

لندن۔۔۔ 01 مئی 2011ء

ایم کیو ایم برطانیہ کے تحت شمالی لندن کے علاقہ ایجو بیورٹی میں کارکنان کے اجلاس کا انعقاد کیا گیا۔ اجلاس میں ایم کیو ایم برطانیہ کے آرگنائزر ڈاکٹر سلیم دانش، جوائنٹ آرگنائزر فیض  
احمد، علی مرتضیٰ، ہاشم اعظم، آصف جمیل اور احسان خالد نے شرکت کی۔ اجلاس سے خطاب کرتے ہوئے ایم کیو ایم برطانیہ کے آرگنائزر ڈاکٹر سلیم دانش نے ایم کیو ایم کے قیام اور  
اس کے اغراض و مقاصد پر روشنی ڈالی اور کارکنان پر زور دیا کہ وہ قائد تحریک جناب الطاف حسین کے فکر و فلسفہ کو برطانیہ میں پھیلانے کے لئے اپنا بھرپور کردار ادا کریں۔ اجلاس  
کے اختتام پر ایجو بیورٹی کی ورکنگ کمیٹی کا اعلان کیا گیا جس کے ارکان میں دلشاد احمد، ایس ایم تابش، محمد نوید اور محمد احسن شامل ہیں۔

قائد تحریک الطاف حسین نے ہمیشہ آزادی صحافت اور صحافی برداری کے تحفظ کیلئے اپنا کردار ادا کیا

حیدرآباد میں ایکسپریس نیوز کے نمائندے کے ساتھ بدسلوکی کے واقعہ کی شدید مذمت

ایم کیو ایم حیدرآباد کے زول انچارج محمد شریف وارا کین زول کمیٹی اور حق پرست اراکین اسمبلی

حیدرآباد۔۔۔ یکم مئی، 2011ء

متحدہ قومی موومنٹ حیدرآباد کے زول انچارج محمد شریف وارا کین زول کمیٹی اور حق پرست اراکین اسمبلی نے حیدرآباد میں ایکسپریس نیوز کے نمائندے کے ساتھ بدسلوکی کے  
واقعہ کی شدید مذمت کی ہے انہوں نے وفد کے ہمراہ ایکسپریس نیوز حیدرآباد کے بیور آفس جا کر بیور چیف جنید خانزادہ سے اس واقعہ پر دلی افسوس کا اظہار کیا اس موقع پر انہوں  
نے گفتگو کرتے ہوئے کہا کہ قائد تحریک الطاف حسین نے ہمیشہ آزادی صحافت اور صحافی برداری کے تحفظ کیلئے اپنا کردار ادا کیا اور ایم کیو ایم اس واقعہ کی بھرپور مذمت کرتی ہے۔

نام نہاد طلباء تنظیم کا پنجاب یونیورسٹی انتظامیہ کے غریب ملازمین پر تشدد کھلی بربریت ہے۔ APMSO لاہور

لاہور۔۔۔۔۔ یکم مئی 2011ء

آل پاکستان متحدہ سٹوڈنٹ آرگنائزیشن لاہور نے نام نہاد طلباء تنظیم کا پنجاب یونیورسٹی انتظامیہ کے غریب ملازمین پر تشدد کی مذمت کرتے ہوئے اسے کھلی بربریت قرار دیا ہے اور یونیورسٹی کے چانسلر اور وائس چانسلر سے اپیل کی ہے کہ اس واقعے میں شامل ملزموں کو قرار واقعی سزا دلوائی جائے تاکہ مستقبل میں ایسے واقعات رونما نہ ہو سکیں۔

